



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, DECEMBER 27, 2021 / PAUSA 06, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૩ (૧)(બી) અન્વયેનો.

નં. પીઓએલ/૨/જાહેરનામા/એસ.આર./૧૬૧/૨૦૨૧.—તા. ૧૮/૧૨/૨૦૨૧ના રોજ ગ્રામ પંચાયતની સામાન્ય ચુંટણી યોજાયેલ. જે ચુંટણીની મતગણતરી તા. ૨૧/૧૨/૨૦૨૧ના રોજ જે તે તાલુકા મથકોએ યોજનાર હોય, જેથી મતગણતરીના દિવસે મતગણતરી સ્થળે લોકો મોટા પ્રમાણમાં એકત્રીત થનાર હોય, ટ્રાફિકને લગતી સમસ્યા થવાની પુરી સંભાવનાઓ હોય જેથી ટ્રાફિક નિયમન જળવાઈ રહે તેમજ કાયદો અને વ્યવસ્થા જાળવવા સારૂ નીચે જણાવેલ પો. સ્ટે. ની હદમાં મતગણતરી સ્થળના રૂટ ઉપરથી આવતા જતા વાહનોને નીચે મુજબ ડાયવર્ટ કરવા અંગેનું જાહેરનામું તા. ૨૧/૧૨/૨૦૨૧ના સ. ક. ૦૬:૦૦ થી મતગણતરી પ્રક્રિયા પુરી ન થાય ત્યાં સુધી અમલમાં રહે તે મજબૂત પ્રસિદ્ધ કરવા માટે પોલીસ અધિક્ષકશ્રી, આણંદે તેમના તા. ૧૮/૧૨/૨૦૨૧ના પત્ર ક્રમાંક: એલઆઈબી/ગ્રા.પંચા/મતગણતરી/ડાયવર્ઝન/જાહેરનામા/૩૧૧૦/૨૦૨૧ થી દરખાસ્ત અત્રે મોકલી આપેલ છે.

વાસ્તે, હું, કે. વી. વ્યાસ, (G.A.S), અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) થી મને મળેલ સત્તાની રૂએ તારીખ ૨૧મી ડિસેમ્બર, ૨૦૨૧ના સ. ક. ૦૬:૦૦ થી મતગણતરી પ્રક્રિયા પુરી ન થાય ત્યાં સુધી નીચે જણાવેલ માર્ગ ઉપરથી પસાર થતો વાહનો ઉપર પ્રતિબંધ ફરમાવું છું તથા તે માર્ગ ઉપરથી પસાર થતાં વાહનવ્યવહારને નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

➤ આણંદ ટાઉન શહેર વિસ્તાર :

(૧) આણંદ ગોપાલ ચાર રસ્તાથી ગામડી વડ તરફ જતા વાહનોનો રૂટ બંધ કરવો.

- ડાયવર્ઝન રૂટ :- ગોપાલ ટોકીઝ ચાર રસ્તાથી લક્ષ્મી ટોકીઝ ચાર રસ્તા, ચરોતર બેંક થઈ ગામડી વડ તરફ જશે.

(૨) આણંદ શાસ્ત્રી બાગ તરફથી સરદાર ગંજ તરફ જતા વાહનોનો રૂટ બંધ કરવો.

- ડાયવર્ઝન રૂટ :- આણંદ શાસ્ત્રી બાગ ચાર રસ્તાથી ઉત્સવ પાર્ટી પ્લોટ થઈ સરદાર ગંજ તરફ જશે.

➤ બોરસદ શહેર વિસ્તાર :

(૧) બોરસદ વાસદ ચોકડીથી જે. ડી. પટેલ હાઈસ્કૂલ તરફ આવતા વાહનો બંધ કરવા.

- ડાયવર્ઝન રૂટ :- બોરસદ વાસદ ચોકડીથી પાંચનાળા થી બસ સ્ટેન્ડ તરફથી બોરસદ શહેરમાં જશે.

(૨) બોરસદ કોલેજ રોડથી મશાલ સર્કલ તરફ આવતા વાહનો બંધ કરવા.

- ડાયવર્ઝન રૂટ :- બોરસદ કોલેજ રોડ પાર્શ્વનાથ દેરાસરથી પાંચનાળાથી બસ સ્ટેન્ડ તરફથી બોરસદ શહેરમાં પ્રવેશી શકાય તથા બોરસદ સુર્ય મંદિરથી બાજુથી ખાસીવાડીમાંથી બોરસદ બસ સ્ટેન્ડ તરફથી બોરસદ શહેરમાં જશે.

➤ પેટલાદ શહેર વિસ્તાર :

(૧) રણછોડજી મંદિરથી કોલેજ ચોકડી તરફ જતા વાહનોનો રૂટ બંધ કરવો.

- ડાયવર્ઝન રૂટ :- રણછોડજી મંદિર સર્કલથી ટાઉનહોલ, બાવરી જકાતનાકા થઈ કોલેજ ચોકડી તરફ જશે.

(૨) રણછોડજી મંદિર સર્કલ તરફ આવતા જતા વાહનોનો રૂટ બંધ કરવો.

- ડાયવર્ઝન રૂટ :- કોલેજ ચોકડીથી સ્વામીનારાયણ મંદિર થઈ ટાઉન હોલ થઈ રણછોડજી તરફ જશે.

➤ ખંભાત શહેર વિસ્તાર :

(૧) લાલ દરવાજા સર્કલથી શ્રીનાથજી સોસાયટી તરફ જતા વાહનો બંધ કરવા.

- ડાયવર્ઝન રૂટ :- લાલ દરવાજા થી રાજ મહેલ પાર્ક સોસાયટી થઈ નારેશ્વર ત્રણ રસ્તા, જનરલ હોસ્પિટલ થઈ શ્રીનાથજી સોસાયટી તરફ જશે.

(૨) નગરા તરફ જવા માટે

- ડાયવર્ઝન રૂટ :- એપીએમસી, આંબેડકર સ્ટેચ્યુ, આર. સી. અમીન, ખોડીયાર માતા મંદિર થઈ નગરા તથા શ્રીનાથજી સોસાયટી તરફ જશે.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદે જરૂરી પોલીસ ગાર્ડ મુકી ટ્રાફિક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ તારીખ ૨૦મી ડિસેમ્બર, ૨૦૨૧ના રોજ મારી સહી તથા સિક્કો કરી આપ્યો.

કે. વી. વ્યાસ,
અધિક જિલ્લા મેજિસ્ટ્રેટ,
આણંદ.

